

అహ్మద్ సున్నత్ వల్ జమాఅత్ అంటే ఎవరు?

5

بِسْمِ اللَّهِ الرَّحْمَنِ الرَّحِيمِ

الحمد لله والصلاة والسلام على سيدنا ونبينا وحبينا رسول الله
صلى الله عليه وسلم، وعلى آله وصحبه أجمعين... اما بعد:

﴿وَالْكِتَابِ الْمُبِينِ ﴿٢﴾ إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ ﴿٣﴾

وَإِنَّهُ فِي أُمِّ الْكِتَابِ لَدَيْنَا لَعَلَىٰ حَكِيمٍ ﴿٤﴾﴾ الزخرف: ٢ - ٤

“స్పష్టమైన ఈ గ్రంథం(ఖుర్ఆన్) సాక్షిగా! - నిశ్చయంగా, మీరు అర్థం చేసుకోగలగటానికి, మేము దీనిని అరబ్బీ భాషలో ఖుర్ఆన్ గా అవతరింపజేశాము. - మరియు నిశ్చయంగా, ఇది మా వద్దనున్న మాతృ గ్రంథంలోనిదే! అది మహోన్నతమైనది, వివేకంతో నిండి ఉన్నది.” (అజ్ జుఖ్ రుఫ్:2-4)

﴿وَمَنْ يُشَاقِقِ الرَّسُولَ مِنْ بَعْدِ مَا بُيِّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ

تُوَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ﴿١١٥﴾﴾ النساء: 115.

“మరియు తనకు సన్మార్గం స్పష్టంగా తెలిసిన పిదప కూడా, ఎవడు ప్రవక్తకు వ్యతిరేకంగా పోయి విశ్వాసుల మార్గం గాక వేరే మార్గాన్ని అనుసరిస్తాడో! అతడు అవలంబించిన త్రోవ వైపునకే, అతనిని మరల్చుతాము మరియు వానిని నరకంలో కాల్చుతాము మరియు అది ఎంత చెడ్డ గమ్యస్థానం.” (సూరతున్ నిసా:115)

بسم الله الرحمن الرحيم

ముందు మాట

ప్రతి జాతిలోనూ ప్రజలు వర్గాలుగా విభజించబడడం అనేది అనాదిగా వస్తున్న వాస్తవం. కనుక ప్రవక్త ముహమ్మద్ (సల్లల్లాహు అలైహి వసల్లం) చెప్పినట్లుగా **యూదులు** డెబ్బైఒక్క వర్గాలు(శాఖలు)గా, మరియు **క్రైస్తవులు** డెబ్బైరెండు వర్గాలుగా చీలిపోయారు. మరియు **నా సముదాయపు** ప్రజలు డెబ్బైమూడు వర్గాలు (శాఖలు)గా చీలిపోతారని అన్నారు. అలాగే చీలిపోయారు కూడా. ఇక్కడ మనం ముఖ్యంగా తెలుసుకోవలసిన విషయం ఏమిటంటే? ఆ డెబ్బై మూడు వర్గాలలో ఒక వర్గం మాత్రమే నిజమైన ధర్మానికి అనుగుణంగా అనుసరించి స్వర్గానికి చేరుకుంటుంది. మిగిలిన వర్గాలు నరకానికి ఆహుతి చేయబడతాయి అని ప్రవక్త ముహమ్మద్ (సల్లల్లాహు అలైహి వసల్లం) అన్నారు.

ప్రవక్త ముహమ్మద్(సల్లల్లాహు అలైహి వసల్లం) మరణం తరువాత అనేక పేర్లతో వర్గాలు ఉనికిలోకి వచ్చినప్పటికీ; అనేక ఇస్లామీయ ధర్మ గురువులు “అహ్మదుల్ సున్నత్ వల్ జమాఅత్” వర్గమే ఖుర్ఆన్ మరియు ప్రవక్త ముహమ్మద్ (సల్లల్లాహు అలైహి వసల్లం) విధానాలకు అసలైన వారసులని అంగీకరించారు.

కనుక చాలా వర్గాలు తమకు తాము “అహ్మదుల్ సున్నత్ వల్ జమాఅత్” అని పేర్కొంటూ (చిష్టీ, ఖాద్రీ, నఖ్లబందీ, సహర్వర్దీ, రిఫాయి, అష్అరీ, మాత్రుదీ, ముఅతజలీ, దేవ్బందీ, ఫన్ఫజరీ, బరేలీ, మరియు హయాతీ, మమాతీ) అనేక పేర్లతో మన సమాజంలో ఉన్నారు. వారిలో కొందరు నాలుగు ఇమాముల (హనఫీ, షాఫియా, మాలికి, హమ్బలి) మార్గాల్లో

అహ్మదుల్ సున్నత్ వల్ జమాఅత్ అంటే ఎవరు?

ఏదోఒక్క మార్గాన్ని అనుసరించే వరకు “అహ్మదుల్ సున్నత్ వల్ జమాఅత్” కు వారసులు కారని అంటారు.

కొందరు సూఫీల మార్గాలకు అనుగుణంగా ఆరాధనలు పాటించకపోతే “అహ్మదుల్ సున్నత్ వల్ జమాఅత్”కు వారసులు కారని అంటారు. మరియు ‘బరేలీ’ వర్గానికి చెందిన ఉలమాల విశ్వాసాన్ని నమ్మనివారు మార్గభ్రష్టులని వారు అంటారు.

అలాగే ‘తబ్లీగ్ జమాఅత్’ మరియు దేవ్బందీయుల గురువుల అడుగు జాడల్లో ప్రజలు నడుచుకోకపోతే మార్గవిహీనులుగా వారు కూడా భావిస్తారు. మరియు వారిలో ప్రతి వర్గం ఇతర వర్గాన్ని వ్యతిరేకంగా భావించి ప్రతి ఒక్కరు ‘కుఫ్ర్’ ఫత్వాలు జారి చేస్తుంటారు.

మరోపైపు ‘అహ్మదుల్ సున్నత్ వల్ జమాఅత్’కు చెందిన ఒక వర్గం ‘అహ్మదుల్ హదీస్’ పేరుతో ఖుర్ఆన్, హదీసులకు కట్టుబడి ధర్మాన్ని ఆచరిస్తుంది. ఇంకా వారు ఖుర్ఆన్ మరియు ప్రామాణికమైన హదీసులకు వ్యతిరేకంగా ఇమాముల, ముఫ్తీల, మహ్ ఉలమాల, పెద్ద సూఫీల ఫత్వాలు (తీర్పులు) ఉంటే వాటిని తిరస్కరిస్తారు. మరియు వారి తీర్పులను లెక్క చెయ్యకుండా ఖుర్ఆన్ మరియు ప్రామాణికమైన హదీసులను మాత్రమే అనుసరించాలని గట్టిగా నమ్ముతారు. కనుక ‘అహ్మదుల్ హదీస్’లను దేవ్బందీయులు, బరేలీయులు మరియు వారి అడుగుజాడల్లో నడుచుకునే కొన్ని జమాతులు కలిసి: “ఇమాములను తిరస్కరించేవారు, సహాబాలను కించపరిచేవారు, ఔలియాలను ఖాతరు చెయ్యనివారు” అని నిందిస్తారు. మరియు వారిని ‘అహ్మదుల్ సున్నత్ వల్ జమాఅత్’కు వ్యతిరేకులు అని అనేక తప్పుడు నిందలు అంటగట్టి అమాయక ప్రజలలో ప్రచారం చేస్తారు. చివరికి వారిని కించపరుచుటకై ‘వహాబీలు’ మరియు ‘ఘైర్ ముఖల్లిదీన్’ అని పేర్కొంటుంటారు.

అహ్మదుల్ సున్నత్ వల్ జమాఅత్ అంటే ఎవరు?

8

గడిచిన కొన్ని సంవత్సరాల నుండి చాలా మంది ప్రజలు ‘అహ్మదుల్ హదీస్’ వర్గంలో ఉన్న సత్యాలను గ్రహించి మారుమనస్సు పొంది ఖుర్ఆన్, హదీసులకు అనుగుణంగా అనుసరిస్తున్నారు. కనుక దేవ్బందీయుల మరియు బరేలీయుల గురువులు ఆ విషయాన్ని పసిగట్టి ‘అహ్మదుల్ హదీస్’ వర్గం నుండి ప్రజలను నియంత్రించుట కొరకు అనేక విధాల సాధనాలు ముమ్మరం చేశారు. ఆ కోవకు చెందిన ఒక భాగంగా ‘తబ్లీగ్ జమాఅత్’కు చెందిన అమాయక ప్రజలను రెచ్చగొట్టే కార్యకలాపాలు జోరుగా సాగించారు. ఆ అమాయక ప్రజలను అడ్డుపెట్టుకొని ‘అహ్మదుల్ హదీసుల’ను అనేక విధాలుగా పీడిస్తున్నారు. అసత్య మాటల మూటలు కట్టి ప్రజలను ‘అహ్మదుల్ హదీస్’కు విరుద్ధంగా తయారు చేస్తున్నారు. అనేక తప్పుడు నిందలు అంటగట్టి, కరపత్రాలు తయారు చేసి పంచుతున్నారు. అదేవనిగా జామా ఖుత్బాలలో ‘అహ్మదుల్ హదీస్’కు విరుద్ధంగా విషపూరితమైన పదజాలాన్ని ఉపయోగిస్తుంటారు.

దాని వలన సాధారణ ప్రజలు మరియు ‘తబ్లీగ్ జమాఅత్’కు చెందిన ప్రజలు సత్యసత్యాలను తెలుసుకోకుండా “అహ్మదుల్ హదీసుల” వర్గాన్ని ఇస్లాం ధర్మానికి విరుద్ధమైనదిగా భావిస్తున్నారు. దాని వలన వారు ‘అహ్మదుల్ హదీసుల’కు చెందిన మసీదులను కూలద్రోసి, కాల్చిన సంఘటనలను అక్కడక్కడ మనం చూస్తునే ఉన్నాము. అంతటి పాపానికి ప్రజలు సిద్ధమయ్యారంటే ఆ అమాయక ప్రజలను దేవ్బందీయులు మరియు బరేలీయులు ఏ విధంగా రెచ్చగొట్టారన్న విషయం అర్థమవుతుంది. మరియు ఆ గురువుల మూర్ఖత్వం, స్వార్థం ఎంతటి భయంకరమైనదో తెలుస్తున్నది.

అహ్మదుల్ సున్నత్ వల్ జమాఅత్ అంటే ఎవరు?

9

ఈ పుస్తకంలో మేము మా ప్రాంతానికి సంబంధించిన దేవ్బందీ గురువుల మూర్ఖత్వాన్ని మరియు మా ప్రాంతాలకు చెందిన తబ్లీగ్ జమాఅత్ అమాయకత్వాన్ని దృష్టిలో పెట్టుకొని వాస్తవాలను స్పష్టం చేయుట కొరకు ప్రయత్నం చేస్తున్నాము. ప్రజలను “అహ్మదుల్ హదీసుల”కు వ్యతిరేకంగా రెచ్చగొట్టే వారిలో మన చిత్తుర్ జిల్లాకు చెందిన కొంతమంది దేవ్బందీ ఉలమాలు, గురువులు కూడా ఉన్నారు. కాని వారి పేర్లను ఇక్కడ ప్రస్తావించడం వారిని అగౌరవ పరిచినట్లవుతుంది. మరియు నా చిన్నప్పటి మిత్రులలో కొంత మంది ‘తబ్లీగ్ జమాఅత్’కు చెందినవారు కూడా మూర్ఖంగా రెచ్చగొట్టేవారిలో ముందున్నారు. అల్లాహ్ వారందరిని క్షమించి, సన్మార్గం ప్రసాదించుగాక, ఆమీన్.

దేవ్బందీ గురువుల విశ్వాసం కంటే ‘తబ్లీగ్ జమాఅత్’కు చెందిన ప్రజల విశ్వాసమే నేను మేలనుకుంటాను. ఎందుకంటే? దేవ్బందీ గురువులు కలిగిఉన్న షిర్క్ మరియు బిద్అత్ విశ్వాసాల గురించి సామాన్య తబ్లీగ్ జమాఅత్ ప్రజలకు అంతగా తెలియదు. ఎందుకంటే? వారికి ఇస్లామీయ ఆరాధనలకు సంబంధించిన కలిమా, నమాజ్, రోజా, హజ్జ్ మరియు దుఆలు, ఖుర్ఆన్ పారాయణం వంటి పుణ్యాకార్యాల జ్ఞానం మాత్రమే ఉంటుంది. వాటినే వారు తమ ప్రసంగాలలో వివరిస్తారు. చివరికి ‘ఫజాయిలే ఆమాల్’ పుస్తకంలో ఉన్న తప్పుడు కథనాలు కూడా ఆ అమాయకులకు తెలియవు. అందుకనే ఆ పుస్తకంలో ఉన్న తప్పుడు కథనాలను వారి ముందు ఎత్తి చూపినప్పుడు ‘తబ్లీగ్ జమాఅత్’కు చెందిన చాలా మంది మిత్రులు ఆశ్చర్యంగా చూస్తూ ఉండిపోతారు.

దేవ్బందీయుల, బరేలీయుల మరియు సూఫీల విశ్వాసాలకు చెందిన షిర్క్, మరియు బిదఅత్ లేక కట్టుకథలను ఎత్తి చూపుట కొరకు మనం

అహ్మదుల్ సున్నత్ వల్ జమాఅత్ అంటే ఎవరు?

10

ఈ పుస్తకాన్ని రచించడం లేదు. కాని విభేదాలకు చెందిన వాస్తవాలను వివరించుట కొరకు ఉపమానంగా కొన్ని విషయాలను మాత్రమే నమోదు చేశాము. ఎందుకంటే? 'తబ్లీగ్ జమాఅత్'కు చెందిన అమాయక ప్రజల వద్ద ఆరాధనలకు సంబంధించిన మిడిమిడి జ్ఞానం మాత్రమే ఉంటుంది. కాని విభేదాలకు చెందిన జ్ఞానం వారికి ఉండదు.

మేము ఈ పుస్తకాన్ని వర్గాలను లేక గురువులను తప్పుపట్టుట కొరకు రచించడం లేదు. కాని వర్గాలకు చెందిన అసలైన ఆంతర్యం ప్రజలు గ్రహించాలి. అసలైన 'అహ్మదుల్ సున్నత్ వల్ జమాఅత్'ను తెలుసుకోవాలి. సత్య ధర్మం మరియు వర్గాల మధ్య ఉన్న తేడాలను ఖుర్ఆన్ మరియు హదీసుల వెలుగులో సామాన్య ప్రజలు తెలుసుకుంటే మన మధ్య వ్యాపించి ఉన్న అపోహలు దూరమవుతాయి. మరియు ప్రజలు స్వార్థపరుల గురువులను పసిగట్టి వారి వలలో చిక్కుకోకుండా బయటపడతారని మా అభిప్రాయం.

ఈ పుస్తకంలో 'అహ్మదుల్ సున్నత్ వల్ జమాఅత్' గా చెప్పుకునేవారి ముఖ్యమైన కొన్ని వర్గాల మధ్యలో ఉన్న కొన్ని విభేదాల పట్ల మాత్రమే చర్చించటం జరిగింది. ఖుర్ఆన్ మరియు ప్రామాణికమైన హదీసుల వెలుగులో 'అహ్మదుల్ హదీస్' వర్గం కట్టుబడి ఉన్న వాస్తవాన్ని కూడా తెలియజేయడం జరిగింది. ఆ ఆధారాల వెలుగులో ఏ వర్గం రుజు మార్గంపై ఉన్నదో, ఏ వర్గం రుజుమార్గం తప్పినదో ప్రజలే తీర్మానించాలి. అల్లాహ్ మనందరినీ సన్మార్గాన్ని ప్రసాదించుగాక , ఆమీన్.

జఫరుల్లాహ్ ఖాన్ నద్వీ

తిరుపతి

02/04/2011